

MUNDAKA UPANISHAD - MUNDAKA 2, SECTION 1

□ dvitīya muṇḍakē prathamah khaṇḍah □

tadēta-thsatyaṃ
yathā sudīptā-tpāvakādvisphuliṅgāḥ
sahasraśaḥ prabhavantē sarūpāḥ □
tathā-'kṣarādvividhā-ssōmya bhāvāḥ
prajāyantē tatra chaivāpi yanti □ 1□

divyō hyamūrtaḥ puruṣa-ssa bāhyābhyantarō hyajaḥ □
aprāṇō hyamanā-śśubhrō hyakṣarā-tparataḥ paraḥ □ 2□

ētasmājjāyatē prāṇō mana-ssarvēndriyāṇi cha □
khaṃ vāyurjyōtirāpaḥ pṛthivī viśvasya dhāriṇī □ 3□

agnīrmūrdhā chakṣuṣī chandrasūryau
diśa-śśrōtrē vāg vivṛtāścha vēdāḥ □
vāyuh prāṇō hṛdayaṃ viśvamasya padbhyāṃ
pṛthivī hyēṣa sarvabhūtāntarātmā □ 4□

tasmādagni-ssamidhō yasya sūryaḥ
sōmā-tparjanya oṣadhayaḥ pṛthivyām □
pumā-nrēta-ssiñchati yōṣitāyāṃ
bahvīḥ prajāḥ puruṣā-thsamprasūtāḥ □ 5□

tasmādṛcha-ssāma yajūṃṣi dīkṣā
yajñāścha sarvē kratavō dakṣiṇāścha □
saṃvatsaraścha yajamānaścha lōkāḥ
sōmō yatra pavatē yatra sūryaḥ □ 6□

tasmāchcha dēvā bahudhā samprasūtāḥ
sādhyā manuṣyāḥ paśavō vayāṃsi □
prāṇāpānau vrīhiyavau tapaścha
śraddhā satya-mbrahmacharyaṃ vidhiścha □ 7□

sapta prāṇāḥ prabhavanti tasmāt
saptārchiṣa-ssamidha-ssapta hōmāḥ □

sapta imē lōkā yēṣu charanti prāṇā
guhāśayā nihitā-ssapta sapta ॥ 8॥

ata-ssamudrā girayaścha sarvē-‘smāt
syandantē sindhava-ssarvarūpāḥ ॥
ataścha sarvā oṣadhayō rasaścha
yēnaiṣa bhūtaistiṣṭhatē hyantarātmā ॥ 9॥

puruṣa ēvēdaṃ viśva-ṅkarma tapō brahma parāmṛtam ॥
ētadyō vēda nihita-ṅguhāyāṃ
sō-‘vidyāgranthiṃ vikiratīha sōmya ॥ 10॥

॥ iti muṇḍakōpaniṣadi dvitīyamuṇḍakē prathamah̥ khaṇḍah̥ ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org